

కలాభ్యాం చూడాలజ్జృతశశికలాభ్యాం నిజతపః
 ఫలాభ్యాం భక్తేషు ప్రకటితఫలాభ్యాం భవతు మే |
 శివాభ్యామస్తోకత్రిభువనశివాభ్యాం హృది పున
 ర్భవాభ్యామానందస్ఫురదనుభవాభ్యాం నతిరియమ్ || ౧ ||

గలస్తీ శంభో త్వచ్చరితసరితః కిల్బిషరణో
 దలస్తీ ధీకుల్యాసరణిషు పతస్తీ విజయతామ్ |
 దిశస్తీ సంసారభ్రమణపరితాపోపశమనం
 వసస్తీ మచ్ఛేతోహృదభువి శివానందలహరీ || ౨ ||

త్రయీవేద్యం హృద్యం త్రిపురహరమాద్యం త్రినయనం
 జటాభారోదారం చలదురగహారం మృగధరమ్ |
 మహాదేవం దేవం మయి సదయభావం పశుపతిం
 చిదాలమ్బం సామ్బం శివమతివిడమ్బం హృది భజే || ౩ ||

సహస్రం వర్తన్తే జగతి విబుధాః క్షుద్రఫలదా
 న మన్యే స్వప్నే వా తదనుసరణం తత్కృతఫలమ్ |
 హరిబ్రహ్మాదీనామాపి నికటభాజామసులభం
 చిరం యాచే శంభో తవ పదాంభోజభజనమ్ || ౪ ||

స్మృతౌ శాస్త్రే వైద్యే శకునకవితాగానఫణితౌ
 పురాణే మన్తే వా స్తుతినటనహాన్యేష్యచతురః |
 కథం రాజ్ఞాం ప్రీతిర్భవతి మయి కోఽహం పశుపతే
 పశుం మాం సర్వజ్ఞ ప్రథిత కృపయా పాలయ విభో || ౫ ||

ఘటో వా మృత్పిణ్డోఽప్యణురపి చ ధూమోఽగ్నిరచలః
 పటో వా తన్తుర్వా పరిహరతి కిం ఘోరశమనమ్ |
 వృథా కణ్ఠక్షోభం వహసి తరసా తర్కవచసా
 పదామ్బాజం శంభోర్భజ పరమసౌఖ్యం వ్రజ సుధీః || ౬ ||

మనస్తే పాదాబ్జే నివసతు వచః స్తోత్రఫణితౌ
 కరౌ చాభ్యర్చాయాం శ్రుతిరపి కథాకర్ణనవిధౌ |
 తవ ధ్యానే బుద్ధిర్నయనయుగళం మూర్తివిభవే
 పరగ్రన్థాన్ కైర్వా పరమశివ జానే పరమతః || ౭ ||

యథా బుద్ధిః శుక్తౌ రజతమితి కాచాశ్మని మణి
 రజలే పైష్టే క్షీరం భవతి మృగత్పష్టాసు సలిలమ్ |
 తథా దేవభ్రాన్త్యా భజతి భవదన్యం జడజన్
 మహాదేవేశం త్వాం మనసి చ న మత్వా పశుపతే || ౮ ||

గభీరే కాసారే విశతి విజనే ఘోరవిపినే
 విశాలే శైలే చ భ్రమతి కుసుమార్థం జడమతిః |
 సమర్పైకం చేతః సరసిజముమానాథ భవతే
 సుఖేనావస్థాతుం జన ఇహ న జానాతి కిమహో || ౯ ||

నరత్వం దేవత్వం నగవనమృగత్వం మశకతా
 పశుత్వం కీటత్వం భవతు విహగత్వాది జననమ్ |
 సదా త్వత్పాదాబ్జస్మరణపరమానందలహరీ
 విహారానక్తం చేద్ధృదయమిహ కిం తేన వపుషా || ౧౦ ||

వటుర్వా గేహీ వా యతిరపి జటీ వా తదితరో
 నరో వా యః కశ్చిద్భవతు భవ కిం తేన భవతి |
 యదీయం హృత్పద్మం యది భవదధీనం పశుపతే
 తదీయస్త్వం శంభో భవసి భవభారం చ వహసి || ౧౧ ||

గుహాయాం గేహీ వా బహిరపి వనే వాఽద్రిశిఖరే
 జలే వా వహ్నా వా వసతు వసతేః కిం వద ఫలమ్ |
 సదా యస్యైవాన్తఃకరణమపి శంభో తవ పదే
 స్థితం చేద్యోగోఽసౌ స చ పరమయోగీ స చ సుఖీ || ౧౨ ||

అసారే సంసారే నిజభజనదూరే జడధియా
 భ్రమన్తం మామన్ధం పరమకృపయా పాతుముచితమ్ |
 మదన్యః కో దీనస్తవ కృపణరక్షాతినిపుణ
 స్త్వదన్యః కో వా మే త్రిజగతి శరణ్యః పశుపతే || ౧౩ ||

ప్రభుస్త్వం దీనానాం ఖలు పరమబన్ధుః పశుపతే
 ప్రముఖోఽహం తేషామపి కిముత బన్ధుత్వమనయోః |
 త్వయైవ క్షన్తవ్యాః శివ మదపరాధాశ్చ సకలాః
 ప్రయత్నాత్కర్తవ్యం మదవనమియం బన్ధుసరణిః || ౧౪ ||

ఉపేక్షా నో చేత్ కిం న హరసి భవద్ధ్యానవిముఖాం
 దురాశాభూయిష్టాం విధిలిపిమశక్తో యది భవాన్ |
 శిరస్తద్వైధాత్రం న నఖలు సువృత్తం పశుపతే
 కథం వా నిర్యత్నం కరనఖముఖేనైవ లులితమ్ || ౧౫ ||

విరిఞ్చిర్ద్విర్హాయుర్భవతు భవతా తత్పరశిర
 శ్చతుష్కం సంరక్ష్యం స ఖలు భువి దైన్యం లిఖితవాన్ |
 విచారః కో వా మాం విశద కృపయా పాతి శివ తే
 కటాక్షవ్యాపారః స్వయమపి చ దీనావనపరః || ౧౬ ||

ఫలాద్యా పుణ్యానాం మయి కరుణయా వా త్వయి విభో
 ప్రసన్నేఽపి స్వామిన్ భవదమలపాదాబ్జయుగళమ్ |
 కథం పశ్యేయం మాం స్థగయతి నమః సంభ్రమజషాం
 నిలిమ్పానాం శ్రోణీర్నిజకనకమాణిక్యమకుటైః || ౧౭ ||

త్వమేకో లోకానాం పరమఫలదో దివ్యపదపీం
 వహన్తస్త్వన్మూలాం పునరపి భజన్తే హరిముఖాః |
 కియద్వా దాక్షిణ్యం తవ శివ మదాశా చ కియతీ
 కదా వా మద్రక్షాం వహసి కరుణాపూరితదృశా || ౧౮ ||

దురాశాభూయిష్ఠే దురధిపగృహద్వారఘటకే
 దురన్తే సంసారే దురితనిలయే దుఃఖజనకే |
 మదాయాసం కిం న వ్యపనయసి కస్యోపకృతయే
 వదేయం ప్రీతిశ్చేత్తవ శివ కృతార్థాః ఖలు వయమ్ || ౧౯ ||

సదా మోహాటవ్యాం చరతి యువతీనాం కుచగిరౌ
 నటత్యాశాశాఖాస్వటతి ర్ఘటితి స్వైరమభితః |
 కపాలిన్ భిక్షో మే హృదయకపిమత్యన్తచపలం
 దృఢం భక్త్యా బద్ధా శివ భవదధీనం కురు విభో || ౨౦ ||

ధృతిస్తంభాధారాం దృఢగుణనిబద్ధాం సగమనాం
 విచిత్రాం పద్మాఢ్యాం ప్రతిదివససన్మార్గఘటితామ్ |
 స్మరారే మచ్ఛేతఃస్ఫుటపటకుటీం ప్రాప్య విశదాం
 జయ స్వామిన్ శక్త్యా సహ శివగణైః సేవిత విభో || ౨౧ ||

ప్రలోభాద్యైర్థాహరణపరతన్త్రో ధనిగృహే
 ప్రవేశోద్యుక్తస్సన్ భ్రమతి బహుధా తస్కరపతే |
 ఇమం చేతశోఽరం కథమిహ సహే శంకర విభో
 తవాధీనం కృత్వా మయి నిరపరాధే కురు కృపామ్ || ౨౨ ||

కరోమి త్వత్పూజాం సపది సుఖదో మే భవ విభో
 విధిత్యం విష్ణుత్వం దిశసి ఖలు తస్యాః ఫలమితి |
 పునశ్చ త్వాం ద్రష్టుం దివి భువి వహాన్ పక్షిమృగతా
 మదృష్ట్యా తత్తేదం కథమిహ సహే శంకర విభో || ౨౩ ||

కదా వా కైలాసే కనకమణిసాధే సహగణై
 ర్వసన్ శంభోరగ్రే స్ఫుటఘటితమూర్ధాఞ్జాలిపుటః |
 విభో సామ్భ స్వామిన్ పరమశివ పాహీతి నిగదన్
 విధాత్పాణాం కల్పాన్ క్షణమివ వినేష్యామి సుఖతః || ౨౪ ||

సవైర్భ్రహ్మాదీనాం జయజయవచోభిర్నియమినాం
 గణానాం కేశీభిర్మదకలమహోక్షస్య కకుది |
 స్థితం నీలగ్రీవం త్రినయనముమాశ్లిష్టవపుషం
 కదా త్వాం పశ్యేయం కరధృతమృగం ఖణ్ణపరశుమ్ || ౨౫ ||

కదా వా త్వాం దృష్ట్వా గిరిశ తవ భవ్యాఞ్జీయుగళం
 గృహీత్వా హస్తాభ్యాం శిరసి నయనే వక్షసి వహాన్ |
 సమాశ్లిష్యామ్రాయ స్ఫుటజలజగన్ధాన్ పరిమలా
 నలాభ్యాం బ్రహ్మాద్యైర్ముదమనుభవిష్యామి హృదయే || ౨౬ ||

కరస్థే హేమాద్రౌ గిరిశ నికటస్థే ధనపతౌ
 గృహస్థే స్వర్పూజాఽమరసురభిచింతా మణిగణే |
 శిరస్థే శీతాంశౌ చరణయుగళస్థేఽఖిలశుభే
 కమర్థం దాస్యేఽహం భవతు భవదర్థం మమ మనః || ౨౭ ||

సారూప్యం తవ పూజనే శివ మహాదేవేతి సంకీర్తనే
 సామీప్యం శివభక్తిధుర్యజనతాసాంగత్యసంభాషణే |
 సాలోక్యం చ చరాచరాత్మకతనుధ్యానే భవానీపతే
 సాయుజ్యం మమ సిద్ధమత్ర భవతి స్వామిన్ కృతార్థోఽస్మ్యహమ్ || ౨౮ ||

త్వత్పాదాముబ్బజమర్చయామి పరమం త్వాం చింతయామ్యన్వహం
 త్వామీశం శరణం వ్రజామి వచసా త్వామేవ యాచే విభో |
 వీక్షాం మే దిశ చాక్షుషీం సకరుణాం దివ్యైశ్చిరం ప్రార్థితాం
 శంభో లోకగురో మదీయమనసః సాఖ్యోపదేశం కురు || ౨౯ ||

వస్త్రోద్ధాతవిధౌ సహస్రకరతా పుష్పార్చనే విష్ణుతా
 గంధే గంధవహాత్మతాఽన్నపచనే బర్హిర్ముఖాధ్యక్షతా |
 పాత్రే కాఞ్చనగర్భతాస్తి మయి చేద్ బాలేన్దుచూడామణే
 శుశ్రూషాం కరవాణి తే పశుపతే స్వామిన్ త్రిలోకీగురో || ౩౦ ||

నాలం వా పరమోపకారకమిదం త్వేకం పశూనాం పతే
 పశ్యన్ కుక్షిగతాన్ చరాచరగణాన్ బాహ్యస్థితాన్ రక్షితుమ్ |
 సర్వామర్త్యపలాయనౌషధమతిజ్వాలాకరం భీకరం
 నిక్షిప్తం గరళం గలే న గిలితం నోద్గీర్ణమేవ త్వయా || ౩౧ ||

జ్వాలోగ్రః సకలామరాతిభయదః క్షేపిలః కథం వా త్వయా
 దృష్టః కిం చ కరో ధృతః కరతలే కిం పక్వజంబూఫలమ్ |
 జిహ్వాయాం నిహితశ్చ సిద్ధఘటికా వా కణ్ఠదేశే భృతః
 కిం తే నీలమణిర్విభూషణమయం శంభో మహాత్మన్ వద || ౩౨ ||

నాలం వా సకృదేవ దేవ భవతః సేవా నతిర్వా నుతిః
 పూజా వా స్మరణం కథాశ్రవణమప్యాలోకనం మాదృశామ్ |
 స్వామిన్నస్థిరదేవతానుసరణాయాసేన కిం లభ్యతే
 కా వా ముక్తిరితః కుతో భవతి చేత్ కిం ప్రార్థనీయం తదా || ౩౩ ||

కిం బ్రూమస్తవ సాహసం పశుపతే కస్యాస్తి శంభో భవ
 ద్దైర్యం చేదృశమాత్మనః స్థితిరియం చాన్వైః కథం లభ్యతే |
 భృశ్యద్దేవగణం త్రసన్మునిగణం నశ్యత్ప్రపఞ్చం లయం
 పశ్యన్నిర్భయ ఏక ఏవ విహరత్యానందసాన్దోభవాన్ || ౩౪ ||

యోగక్షేమధురంధరస్య సకలశ్రేయఃప్రదోద్యోగినో
 దృష్టాదృష్టమతోపదేశకృతినో బాహ్యోన్తరవ్యాపినః |
 సర్వజ్ఞస్య దయాకరస్య భవతః కిం వేదితవ్యం మయా
 శంభో త్వం పరమాన్తరఙ్గ ఇతి మే చిత్తే స్మరామ్యన్వహమ్ || ౩౫ ||

భక్తో భక్తిగుణావృతే ముదమృతాపూర్ణే ప్రసన్నే మనః
 కుమ్భే సామ్న తవాఙ్ఘ్రిపల్లవయుగం సంస్థాప్య సంవిత్ఫలమ్ |
 సత్త్వం మస్త్రముదీరయన్నిజశరీరాగారశుద్ధిం వహన్
 పుణ్యాహం ప్రకటికరోమి రుచిరం కల్యాణమాపాదయన్ || 3౬ ||

ఆమ్నాయామ్బుధిమాదరేణ సుమనస్సంఘాః సముద్యన్మనో
 మన్థానం దృఢభక్తిరజ్జుసహితం కృత్వా మథిత్వా తతః |
 సోమం కల్పతరుం సుపర్వసురభిం చింతామణిం ధీమతాం
 నిత్యానందసుధాం నిరంతరరమాసాభాగ్యమాతన్వతే || 3౭ ||

ప్రాక్పుణ్యాచలమార్గదర్శితసుధామూర్తిఃప్రసన్నః శివః
 సోమః సద్గుణసేవితో మృగధరః పూర్ణస్తమోమోచకః |
 చేతః పుష్కరలక్షితో భవతి చేదానందపాథోనిధిః
 ప్రాగల్భ్యన విజృమ్భతే సుమనసాం వృత్తిస్తదా జాయతే || 3౮ ||

ధర్మో మే చతురఙ్ఘ్రికః సుచరితః పాపం వినాశం గతం
 కామక్రోధమదాదయో విగలితాః కాలాః సుఖావిష్కృతాః |
 జ్ఞానానందమహౌషధిః సుఫలితా కైవల్యనాథే సదా
 మాన్యే మానసపుణ్డరీకనగరే రాజావతంసే స్థితే || 3౯ ||

ధీయన్త్రేణ వచోఘటేన కవితాకుల్యోపకుల్యాక్రమై
 రాసీతైశ్చ సదాశివస్య చరితామోభరాశిదివ్యామృతైః |
 హృత్కేదారయుతాశ్చ భక్తికలమాః సాఫల్యమాతన్వతే
 దుర్భిక్షాన్ మమ సేవకస్య భగవన్ విశ్వేశ భీతిః కుతః || ౪౦ ||

పాపోత్పాతవిమోచనాయ రుచిరైశ్వర్యాయ మృత్యుంజయ
 స్తోత్రధ్యాననతిప్రదక్షిణసపర్యాలోకనాకర్ణనే |
 జిహ్వచిత్తశిరోఙ్ఘ్రిహస్తనయనశ్రోత్రైరహం ప్రార్థితో
 మామాజ్ఞాపయ తన్నిరూపయ ముహుర్మామేవ మా మేఽవచః || ౪౧ ||

గామ్భీర్యం పరిఖాపదం ఘనధృతిః ప్రాకార ఉద్యద్గుణ
 స్తోమశ్చాప్తబలం ఘనేన్ద్రియచయో ద్వారాణి దేహీ స్థితః |
 విద్యావస్తుసమృద్ధిరిత్యఖిలసామగ్రీనమేతే సదా
 దుర్గాత్ప్రియదేవ మామకమనోదుర్గే నివాసం కురు || ౪౨ ||

మా గచ్ఛ త్వమితస్తతో గిరిశ భో మయ్యేవ వాసం కురు
 స్వామిన్నాదికిరాత మామకమనఃకాంతారసీమాంతరే |
 వర్తన్తే బహుశో మృగా మదజుషో మాత్సర్యమోహోదయ
 స్తాన్ హత్వా మృగయావినోదరుచితాలాభం చ సంప్రాప్స్యసి || ౪౩ ||

కరలగ్నమృగః కరీన్ద్రభక్తో
 ఘనశార్దూలవిఖణ్డనోఽస్తజన్తుః |
 గిరిశో విశదాకృతిశ్చ చేతః
 కుహరే పఞ్చముఖోస్తి మే కుతో భీః || ౪౪ ||

ఛన్దఃశాఖిశిఖాన్విత్తైర్విజవరైః సంసేవితే శాశ్వతే
 సౌఖ్యాపాదినీ ఖేదభేదినీ సుధాసారైః ఫలైర్దీపితే |
 చేతఃపక్షిశిఖామణే త్యజ వృథాసంచారమన్వైరలం
 నిత్యం శంకరపాదపద్మయుగళీనీడే విహారం కురు || ౪౫ ||

ఆకీర్ణే నఖరాజికాన్తివిభవైరుద్యత్సుధావైభవై
 రాధాతేపి చ పద్మరాగలలితే హంసవ్రజైరాశ్రితే |
 నిత్యం భక్తివధూగణైశ్చ రహసి స్వేచ్ఛాచిహారం కురు
 స్థిత్యా మానసరాజహంస గిరిజానాథాఙ్గీసౌధాంతరే || ౪౬ ||

శంభుధ్యానవసన్తసంగిని హృదారామేఽఘజ్జిర్ణచ్ఛదాః
 స్తస్మా భక్తిలతాచ్ఛటా విలసితాః పుణ్యప్రవాలశ్రితాః |
 దీప్యన్తే గుణకోరకా జపవచఃపుష్పాణి సద్వాసనా
 జ్ఞానానందసుధామరన్దలహరీ సంవిత్ఫలాభ్యున్నతిః || ౪౭ ||

నిత్యానన్దరసాలయం సురమునిస్వాంతా మ్ముజాతాశ్రయం
 స్వచ్ఛం సద్విజనేవితం కలుషహృత్సద్వాసనావిష్కృతమ్ |
 శంభుధ్యానసరోవరం వ్రజ మనో హంసావతంస స్థిరం
 కిం క్షుద్రాశ్రయపల్వలభ్రమణసంజాతశ్రమం ప్రాప్స్యసి || ౪౮ ||

ఆనన్దామృతపూరితా హరపదామ్భోజాలవాలోద్యతా
 స్తైర్యోపఘ్నముపేత్య భక్తిలతికా శాఖోపశాఖాన్వితా |
 ఉచ్చైర్మానసకాయమానపటలీమాక్రమ్య నిష్కల్మషా
 నిత్యాభీష్టఫలప్రదా భవతు మే సత్కర్మసంవర్ధితా || ౪౯ ||

సన్ధ్యారంభవిజృంభితం శ్రుతిశిరస్థానాన్తరాధిష్ఠితం
 సప్తేమభ్రమరాభిరామమసకృత్ సద్వాసనాశోభితమ్ |
 భోగీన్ద్రాభరణం సమస్తసుమనఃపూజ్యం గుణావిష్కృతం
 నేవే శ్రీగిరిమల్లికార్జునమహాలింగం శివాలిజ్జితం || ౫౦ ||

భృంగీచ్ఛానటనోత్కటః కరమదిగ్రాహీ స్ఫురన్మాధవా
 హ్లాదో నాదయుతో మహాసితవపుః పఞ్చేషుణా చాదృతః |
 సత్పక్షః సుమనోవనేషు స పునః సాక్షాన్మదీయే మనో
 రాజీవే భ్రమరాధిషో విహారతాం శ్రీశైలవాసీ విభుః || ౫౧ ||

కారుణ్యామృతవర్షిణం ఘనవిపద్ధీష్మచ్ఛిదాకర్మరం
 విద్యాససస్యఫలోదయాయ సుమనఃసంసేవ్యమిచ్ఛాకృతిమ్ |
 నృత్యద్భక్తమయూరమద్రినిలయం చఞ్చజ్జటామణ్డలం
 శంభో వాఞ్చతి నీలకన్ధర సదా త్వాం మే మనశ్చాతకః || ౫౨ ||

ఆకాశేన శిఖీ సమస్తఫణినాం నేత్రా కలాపీ నతా
 ౭నుగ్రాహిప్రణవోపదేశనినదైః కేకీతి యో గీయతే |
 శ్యామాం శైలసముద్భవాం ఘనరుచిం దృష్ట్వా నటన్తం ముదా
 వేదాన్తోపవనే విహారరసికం తం నీలకణ్ఠం భజే || ౫౩ ||

సన్ధ్యాఘర్మదినాత్యయో హరికరాఘాతప్రభూతానక
 ధ్వానో వారిదగర్జితం దివిషదాం దృష్టిచఛటా చఞ్చలా |
 భక్తానాం పరితోషబాష్పవితతిర్వృష్టిర్మయూరీ శివా
 యస్మిన్నుజ్జ్వలతాణ్డవం విజయతే తం నీలకణ్ఠం భజే || ౫౪ ||

ఆద్యాయామితేజసే శ్రుతిపదైర్వేద్యాయ సాధ్యాయ తే
 విద్యాసన్దమయాత్మనే త్రిజగతః సంరక్షణోద్యోగినే |
 ధ్యేయాయాఖిలయోగిభిః సురగణైర్దేయాయ మాయావినే
 సమ్యక్తాణ్డవసంభ్రమాయ జటినే సేయం నతిః శంభవే || ౫౫ ||

నిత్యాయ త్రిగుణాత్మనే పురజితే కాత్యాయనీశ్రేయసే
 సత్యాయాదికుటుమ్బినే మునిమనః ప్రత్యక్షచిన్మూర్తయే |
 మాయాసృష్టజగత్త్రయాయ సకలామ్నాయాన్తసంచారిణే
 సాయం తాణ్డవసంభ్రమాయ జటినే సేయం నతిః శంభవే || ౫౬ ||

నిత్యం స్వోదరపోషణాయ సకలానుద్దిశ్య విత్తాశయా
 వ్యర్థం పర్యటనం కరోమి భవతః సేవాం న జానే విభో |
 మజ్జన్మాన్తరపుణ్యపాకబలతస్త్వం శర్వ సర్వాన్తర
 స్తిష్టన్యేవ హి తేన వా పశుపతే తే రక్షణీయోఽస్మ్యహమ్ || ౫౭ ||

ఏకో వారిజబాన్ధవః క్షితిసభో వ్యాప్తం తమోమణ్డలం
 భిత్వా లోచనగోచరోఽపి భవతి త్వం కోటిసూర్యప్రభః |
 వేద్యః కిన్న భవస్యహో ఘనతరం కీదృగ్భవేన్మత్తమ
 స్తత్సర్వం వ్యపసీయ మే పశుపతే సాక్షాత ౯ప్రసన్నో భవ || ౫౮ ||

హంసః పద్మవనం సమిచ్ఛతి యథా నీలామ్బుదం చాతకః
 కోకః కోకనదప్రియం ప్రతిదినం చన్ద్రం చకోరస్తథా |
 చేతో వాఞ్ఞాతి మామకం పశుపతే చిన్మార్గమృగ్యం విభో
 గౌరీనాథ భవత్పదాబ్జయుగళం కైవల్యసౌఖ్యప్రదమ్ || ౫౯ ||

రోధస్తో యహృతః శ్రమేణ పథికశ్చాయాం తరోర్వృష్టితో
 భీతః స్వస్థగృహం గృహస్థమతిథిర్దీనః ప్రభుం ధార్మికమ్ |
 దీపం సన్తమసాకులశ్చ శిఖినం శీతావృతస్త్వం తథా
 చేతః సర్వభయాపహం వ్రజ సుఖం శంభోః పదామ్భోరుహమ్ || ౬౦ ||

అఙ్కలం నిజబీజసన్తతిరయస్కాన్తోపలం సూచికా
 సాధ్యీ నైజవిభుం లతా క్షితిరుహం సిన్ధుః సరిద్వల్లభమ్ |
 ప్రాప్నోతిహ యథా తథా పశుపతేః పాదారవిన్ద్యయం
 చేతోవృత్తిరుపేత్య తిష్ఠతి నదా సా భక్తిరీత్యుచ్యతే || ౬౧ ||

ఆనన్దాశ్రుభిరాతనోతి పులకం నైర్మల్యతచ్ఛాదనం
 వాచా శఙ్ఖముఖే స్థితైశ్చ జరరాపూర్తిం చరిత్రామృతైః |
 రుద్రాక్షైర్భసితేన దేవ వపుషో రక్షాం భవద్భావనా
 పర్యఙ్కే వినివేశ్య భక్తిజననీ భక్తార్భకం రక్షతి || ౬౨ ||

మార్గావర్తితపాదుకా పశుపతేరఙ్గస్య కూర్చాయతే
 గణ్డాషాంబునిషేచనం పురరిపోర్దివ్యాభిషేకాయతే |
 కించిద్భక్షితమాంసశేషకబలం నవ్యోపహారాయతే
 భక్తిః కిం న కరోత్యహో వనచరో భక్తావతంసాయతే || ౬౩ ||

వక్షస్తా డనమస్తకస్య కఠినాపస్మారసంమర్దనం
 భూభృత్పర్యటనం నమస్సరశిరఃకోటిరసంఘర్షణమ్ |
 కర్మేదం మృదులస్య తావకపదద్వంద్వస్య గౌరీపతే
 మచ్ఛేతోమణిపాదుకావిహరణం శంభో నదాజ్ఞీకురు || ౬౪ ||

వక్షస్తా డనశక్యాయా విచలితో వైవస్వతో నిర్జరాః
 కోటిరోజ్జ్వలరత్నదీపకలికాసిరాజనం కుర్వతే |
 దృష్ట్వా ముక్తివధూస్తనోతి నిభృతాశ్లేషం భవానీపతే
 యచ్ఛేతస్తవ పాదపద్మభజనం తస్యేహా కిం దుర్లభమ్ || ౬౫ ||

క్రీడార్థం సృజసి ప్రపంచమఖిలం క్రీడామృగాస్తే జనాః
 యత్కర్మాచరితం మయా చ భవతః ప్రీత్యై భవత్యేవ తత్ |
 శంభో స్వస్య కుతూహలస్య కరణం మచ్ఛేష్టితం నిశ్చితం
 తస్మాన్మామకరక్షణం పశుపతే కర్తవ్యమేవ త్వయా || ౬౬ ||

బహువిధపరితోషబాష్పపూర
 స్ఫుటపులకాజ్కీతచారుభోగభూమిమ్ |
 చిరపదఫలకాజ్జీనేవ్యమానాం
 పరమనదాశివభావనాం ప్రపద్యే || ౬౭ ||

అమితముదమృతం ముహుర్దుహస్తిం
 విమలభవత్పదగోష్ఠమావసన్తిమ్ |
 సదయ పశుపతే సుపుణ్యపాకాం
 మమ పరిపాలయ భక్తిధేనుమేకామ్ || ౬౮ ||

జడతా పశుతా కళజ్కీతా
 కుటిలచరత్వం చ నాస్తి మయి దేవ |
 ఆస్తి యది రాజమౌళే
 భవదాభరణస్య నాస్మి కిం పాత్రమ్ || ౬౯ ||

అరహసి రహసి స్వతస్త్రబుద్ధ్యా
 వరివసితం సులభః ప్రసన్నమూర్తిః |
 ఆగణితఫలదాయకః ప్రభుర్మే
 జగదధికో హృది రాజశేఖరోఽస్తి || ౭౦ ||

ఆరూఢభక్తిగుణకుఞ్చితభావచాప
 యుక్తైః శివస్మరణబాణగణైరమోఘైః |
 నిర్జిత్య కీల్బిషరిపూన్ విజయీ సుధీన్ద్రః
 సానందమావహతి సుస్థిరరాజలక్ష్మీమ్ || ౧౧ ||

ధ్యానాఞ్జనేన సమవేక్ష్య తమఃప్రదేశం
 భిత్వా మహాబలిభిరీశ్వరనామమన్తైః |
 దివ్యాశ్రితం భుజగభూషణముద్యహన్తి
 యే పాదపద్మమిహ తే శివ తే కృతార్థాః || ౧౨ ||

భూదారతాముదవహద్యదపేక్షయా శ్రీ
 భూదార ఏవ కిమతః సుమతే లభస్వ |
 కేదారమాకలితముక్తిమహౌషధీనాం
 పాదారవిందభజనం పరమేశ్వరస్య | ౧౩ ||

ఆశాపాశక్లేశదుర్వాసనాది
 భేదోద్యుక్తైర్వివ్యగనైరమన్తైః |
 ఆశాశాటీకస్య పాదారవిందం
 చేతఃపేటీం వాసితాం మే తనోతు || ౧౪ ||

కల్యాణీనాం సరసచిత్రగతిం సవేగం
 సర్వేఙ్గితజ్జమనఘం ద్రువలక్షణాఢ్యమ్ |
 చేతస్తురజ్గమధిరుహ్య చర స్మరారే
 నేతః సమస్తజగతాం వృషభాధిరూఢ || ౧౫ ||

భక్తిర్మహేశపదపుష్కరమావసన్తి
 కాదమ్పినీవ కురుతే పరితోషవర్షమ్ |
 సంపూరితో భవతి యస్య మనస్తటాక
 స్తజ్జన్మసస్యమఖిలం సఫలం చ నాఽన్యత్ || ౧౬ ||

బుద్ధిఃస్థిరా భవతుమీశ్వరపాదపద్మ
 సక్తా వధూర్విరహిణీవ సదా స్మరన్తి |
 సద్భావనాస్మరణదర్శనకీర్తనాది
 సంమోహితేవ శివమస్త్రజపేన విన్తే || ౧౭ ||

సదుపచారవిధిష్యనుబోధితాం
 సవినయాం సహృదయం సదుపాశ్రితామ్ |
 మమ సముద్ధర బుద్ధిమిమాం ప్రభో
 వరగుణేన నవోఢవధూమివ || ౭౮ ||

నిత్యం యోగిమనః సరోజదలసజ్ఞాఞ్చరక్షమస్త్యత్క్రమః
 శంభో తేన కథం కఠోరయమరాడ్వక్షఃకవాటక్షతిః |
 అత్యంతం మృదులం త్వదజ్ఞియుగళం హా మే మనశ్చింతయ
 త్యేతల్లోచనగోచరం కురు విభో హస్తేన సంవాహయే || ౭౯ ||

ఏష్యత్యేష జనిం మనోఽస్య కఠినం తస్మిన్నటాసీతి మ
 ద్రక్షాయై గిరిసీమ్ని కోమలపదన్యాసః పురాభ్యాసితః |
 నోచేద్ధివ్యగృహాంతరేషు సుమనస్తల్పేషు వేద్యాదిషు
 ప్రాయః సత్సు శిలాతలేషు నటనం శంభో కిమర్థం తవ || ౮౦ ||

కంచితకాలముమామహేశ భవతః పాదారవిందార్చనైః
 కంచిద్ధ్యానసమాధిభిశ్చ నతిభిః కంచితకథాకర్ణనైః |
 కంచిత కంచదవేక్షనైశ్చ నుతిభిః కంచిద్దశామీదృశీం
 యః ప్రాప్నోతి ముదా త్వదర్పితమనా జీవన్ స ముక్తః ఖలు || ౮౧ ||

బాణత్వం వృషభత్వమర్థవపుషా భార్యాత్వమార్యాపతే
 ఘోణీత్వం సఖితా మృదఙ్గవహతా చేత్యాది రూపం దధౌ |
 త్వత్వాదే నయనార్చణం చ కృతవాన్ త్వద్దేహభాగో హరిః
 పూజ్యాత్పూజ్యతరః స ఏవ హి న చేత్ కో వా తదానోఽధికః || ౮౨ ||

జననమృతియుతానాం సేవయా దేవతానాం
 న భవతి సుఖలేశః సంశయో నాస్తి తత్ర |
 అజనిమమృతరూపం సామ్బమీశం భజన్తే
 య ఇహ పరమసౌఖ్యం తే హి ధన్యా లభన్తే || ౮౩ ||

శివ తవ పరిచర్యాసన్నిధానాయ గౌర్యా
 భవ మమ గుణధుర్యాం బుద్ధికన్యాం ప్రదాస్యే |
 సకలభువనబన్ధో సచ్చిదానందసిన్ధో
 సదయ హృదయగేహీ సర్వదా సంవస త్వమ్ || ౮౪ ||

జలధిమథనదక్షో నైవ పాతాళభేదీ
 న చ వనమృగయాయాం నైవ లుబ్ధః ప్రవీణః |
 ఆశనకుసుమభూషాపస్త్రముఖ్యాం సపర్యాం
 కథయ కథమహం తే కల్పయానీస్థమాళే || ౧౫ ||

పూజాద్రవ్యసమృద్ధయో విరచితాః పూజాం కథం కుర్మహే
 పక్షిత్వం న చ వా కిటిత్వమపి న ప్రాప్తం మయా దుర్లభమ్ |
 జానే మస్తకమఙ్గిపల్లవముమాజానే న తేఽహం విభో
 న జ్ఞాతం హి పితామహేన హరిణా తత్త్వేన తద్రూపిణా || ౧౬ ||

ఆశలం గరళం ఫణీ కలాపో
 వసనం చర్మ చ వాహనం మహోక్షః |
 మమ దాస్యసి కిం కిమస్తి శంభో
 తవ పాదామ్బుజభక్తిమేవ దేహి || ౧౭ ||

యదా కృతాంభోనిధినేతుబన్ధనః
 కరస్థలాధఃకృతపర్వతాధిపః |
 భవాని తే లజ్జితపద్మసంభవః
 తదా శివార్చాస్తవభావనక్షమః || ౧౮ ||

నతిభిర్నుతిభిస్తస్వమీశపూజా
 విధిభిర్ధ్యానసమాధిభిర్ను తుష్టః |
 ధనుషా ముసలేన చాశ్రమభిర్వా
 వద తే ప్రీతికరం తథా కరోమి || ౧౯ ||

వచసా చరితం వదామి శంభో
 రహముద్యోగవిధాసు తేఽప్రసక్తః |
 మనసా కృతిమీశ్వరస్య నేవే
 శిరసా చైవ సదాశివం నమామి || ౨౦ ||

ఆద్యాఽవిద్యా హృద్గతా నిర్గతాసీ
 ద్విద్యా హృద్యా హృద్గతా త్వత్ప్రసాదాత్ |
 నేవే నిత్యం శ్రీకరం త్వత్పదాబ్జం
 భావే ముక్తేర్భాజనం రాజమాళే || ౨౧ ||

దూరీకృతాని దురితాని దురక్షరాణి
 దౌర్భాగ్యదుఃఖదురహంకృతిదుర్వచాంసి |
 సారం త్వదీయచరితం నితరాం పిబంతం
 గౌరీశ మామిహ సముద్ధర సత్కటాక్షైః || ౯౨ ||

సోమకలాధరమాశౌ
 కోమలఘనకన్ధరే మహామహసి |
 స్వామిని గిరిజానాథే
 మామకహృదయం నిరన్తరం రమతామ్ || ౯౩ ||

సా రసనా తే నయనే
 తావేప కరో స ఏవ కృతకృత్యః |
 యా యే యౌ యో భర్గం
 వదతీక్షేతే సదార్చితః స్మరతి || ౯౪ ||

అతిమ్బుదులౌ మమ చరణా-
 వతికఠినం తే మనో భవానీశ |
 ఇతి విచిత్సాం సంత్యజ
 శివ కథమాసీద్గిరో తథా ప్రవేశః || ౯౫ ||

ధైర్యాఙ్కుశేన నిభృతం
 రభసాదాకృష్య భక్తిశృంఖలయా |
 పురహర చరణాలానే
 హృదయమదేభం బధాన చిద్యన్త్రైః || ౯౬ ||

ప్రచరత్యభితః ప్రగల్భవృత్త్యా
 మదవానేష మనః కఠీ గఠీయాన్ |
 పరిగృహ్య నయేన భక్తిరజ్ఞాన్
 పరమ స్థాణుపదం దృఢం నయాముమ్ || ౯౭ ||

సర్వాలంకారయుక్తాం సరలపదయుతాం సాధువృత్తాం సువర్ణాం
 సద్భిఃసంస్తూ యమానాం సరసగుణయుతాం లక్షితాం లక్షణాఢ్యామ్ |
 ఉద్యద్భూషావిశేషాముపగతవినయాం ద్యోతమానార్థరేఖాం
 కల్యాణీం దేవ గౌరీప్రియ మమ కవితాకన్యకాం త్వం గృహీణ || ౯౮ ||

ఇదం తే యుక్తం వా పరమశివ కారుణ్యజలధే
గతౌ తిర్యగ్రూపం తవ పదశిరోదర్శనధియా |
హరిబ్రహ్మణౌ తౌ దివి భువి చరంతౌ శ్రమయుతౌ
కథం శంభో స్వామిన్ కథయ మమ వేద్యోఽసి పురతః || ౯౯ ||

స్తోత్రేణాలమహం ప్రవచ్చి న మృషా దేవా విరిజ్ఞాదయః
స్తుత్యానం గణనాప్రసక్తసమయే త్వామగ్రగణ్యం విదుః |
మాహాత్మ్యాగ్రవిచారణప్రకరణే ధానాతుషస్తోమవ
ద్ధూతాస్తాన్వం విదురుత్తమోత్తమఫలం శంభో భవత్సేవకాః || ౧౦౦ ||

|| ఇతి శ్రీమచ్ఛక్తిరాచార్యవిరచిత శివానందలహరీ సమాప్తా ||